

# अग्निपथ योजना को लेकर मंत्री राजेन्द्र गुढ़ा का पारिवारिक विवाद सार्वजनिक

मंत्री गुढ़ा के बेटे शिवम ने उन्हें चुनौती दी कि अग्निपथ योजना को वापस करवाकर दिखाएं

जुंझुनू, (निसं)। अपने बयानों को लेकर सुर्खियों में रहने वाले गहलोल सरकार के मंत्री राजेन्द्र सिंह गुढ़ा के बेटे शिवम भी उनसे किसी मायने में कम नहीं हैं। अग्निपथ स्कीम को वापस लेने के मामले में उन्होंने अपने पिता मंत्री राजेन्द्र सिंह गुढ़ा तथा फूफा उर्जा मंत्री भंवरसिंह भाटी को खुली चुनौती दे डाली।

उन्होंने कहा है कि मेरे पिता और फूफा, दोनों मंत्री हैं। मैं चाहता हूँ कि उनमें दम है तो केंद्र सरकार पर ऐसा दबाव बनाएँ ताकि युवाओं के भविष्य के साथ खिलवाड़ करने वाली इस अग्निपथ स्कीम को केंद्र सरकार को वापस लेना पड़े। दरअसल राजेन्द्र गुढ़ा के पुत्र शिवम गुढ़ा सोमवार को युवा कार्यकर्ताओं के साथ जिला मुख्यालय पहुंचे और अग्निपथ स्कीम को लेकर विरोध किया। वे अपने सैकड़ों कार्यकर्ताओं के साथ गुढ़ा फाटक पहुंचे। जहां से सभी कार्यकर्ता नारेबाजी करते हुए कलेक्ट्रेट पहुंचे।

इस मौके पर शिवम गुढ़ा ने युवाओं को संबोधित करते हुए कहा कि केंद्र सरकार के मंत्री, सांसद और अधिकारी एसी कर्मों में बैठकर जो अग्निपथ स्कीम लेकर आए हैं। वो गलत है आज तक कभी भी आर्मी के साथ राजनीति नहीं हुई। लेकिन केंद्र



मंत्री गुढ़ा के बेटे शिवम ने युवाओं के साथ कलेक्ट्रेट पर प्रदर्शन किया।

सरकार अग्निपथ जैसी स्कीम लाकर आर्मी जैसे क्षेत्र को राजनीति में धकेलना चाहती है। जो सही नहीं है। उन्होंने कहा कि वे युवाओं के दोस्त के रूप में आज प्रदर्शन में शामिल हुए हैं। भविष्य में जहां- जहां विरोध की जरूरत पड़े तो वे साथ देंगे। इस मौके पर उन्होंने राज्य सरकार से

मांग की कि वे इस स्कीम को वापस लेने के लिए केंद्र सरकार पर दबाव बनाएँ। इस मौके पर बड़ी संख्या में कार्यकर्ता मौजूद थे। पहले सभी ने कलेक्ट्रेट को ज्ञापन लेने के लिए बाहर बुलाने की जिद की। लेकिन कलेक्ट्रेट के नहीं आने पर कार्यकर्ताओं का एक प्रतिनिधिमंडल ज्ञापन देने गया। इस

दौरान भी शिवम गुढ़ा पूरे के पूरे राजेन्द्र सिंह गुढ़ा स्टाल में बातचीत के दरमियान कलेक्ट्रेट की टेबल बजाते हुए दिखाई दिए।

इस मौके पर समाजसेवी एवं आदिवासी श्री मीन सेना के प्रदेश अध्यक्ष सुरेश मीणा किशोपुरा, शीशराम खटाना, नरेंद्रसिंह, पोषणा



■ फूफा उर्जा मंत्री भंवरसिंह भाटी को भी चुनौती, बोले, मैं युवाओं का दोस्त हूँ, हर लड़ाई में साथ रहूंगा

सरपंच प्रतिनिधि अमित, पूर्व प्रधान प्रतिनिधि पवन खरबास, मंडावरा सरपंच ग्यारसी लाल, पचलंगी सरपंच प्रतिनिधि नेतराम पालीवाल, रघुनाथपुरा सरपंच संजय नेहरा, नरेंद्रसिंह, दीपेंद्रसिंह, हरिराम सीथल, नरेश, टोनी, राहुल, रोहितसिंह, शक्तिसिंह, गोहिल, रामसिंह गोविंद, मनोहरलाल, पुष्करसिंह सुरपुरा, आसिफ, राजकुमार, रोहिताश सरपंच गुढ़ा ढहर, पिंदू जांगिड पचलंगी, हेमंतसिंह गिरावडी, चंद्रशेखर सीथल, जीतसिंह गुढ़ा, अमित पोखाना, पंकज मीणा किशोपुरा, करणसिंह खोह, शक्तिसिंह मंडावरा, मनीष नेवरी, दातारसिंह, सुनिल जैतपुरा व मुकेश कुमावत किशोपुरा आदि मौजूद थे।

## वन्यजीव प्रेमियों के लिए बुरी खबर, नहीं रही बाघिन एसटी-3



थानागाजी, (निसं)। सरिस्का अभ्यारण की बाघिन एसटी-3 की सोमवार सुबह करीब तीन बजे बघानी के जंगलों में मौत हो गई।

सरिस्का डी.एफ.ओ सुदर्शन शर्मा ने बताया कि बाघिन एसटी-3 लगभग 16 साल की हो गई थी। संभवतः कुछ दिनों से बीमार थी जिसके चलते इस पर सरिस्का प्रशासन की ओर से विगत पन्द्रह दिवस से लगातार निगरानी की जा रही थी। जिसका देर रात के बाद कोई भी मूवमेंट नहीं मिलने पर इसकी तलाश की गई जिस पर सरिस्का के जंगलों में स्थित बघानी के जंगलों में मृत अवस्था में मिली। एसटी-3 की टेरीटेरी बघानी, कोकवाडी एवं राजौरगढ़, हरिपुरा के जंगलों में रही है। बाघिन के चिचरपण क्षेत्र में नया एसीकट के पास इसकी बाँधी मिली है। जिसका सरिस्का मुख्यालय पर लाकर

■ सरिस्का मुख्यालय पर किया गया दाह संस्कार

चिकित्सकों की टीम पोस्टमार्टम किया गया। मेडिकल बोर्ड की टीम में डॉ. मनोज मीणा, डॉ. दीनदयाल मीणा, डॉ. रामनिवास गुर्जर एवं जयपुर से आए डॉक्टर अरविंद माथुर ने बाघिन का पोस्टमार्टम किया। पोस्टमार्टम के बाद बाघिन का दाह संस्कार किया गया। इस दौरान पुलिस उपअधीक्षक आदित्य पुनिया, थानाधिकारी रामजी लाल मीणा, उपखंड अधिकारी नवनीत सिंह, वन विभाग के अधिकारी कर्मचारी मौजूद रहे। उक्त बाघिन 25 फरवरी 2009 को रणथंभौर अभ्यारण से सरिस्का शिफ्ट की गई थी लेकिन बाघिन ने सरिस्का में किसी भी शावक को जन्म नहीं दिया था।

## शादी में फायरिंग से युवक की मौत

धौलपुर, (निसं)। धौलपुर जिले के सैपक थाना क्षेत्र के पुरैनी का पुरा गांव में रविवार देर शाम को लगन टीका कार्यक्रम के दौरान डीजे पर की गई फायरिंग के दौरान एक युवक की गोली लगने से मौत हो गई। पुलिस के पहुंचने से पहले ही शादी समारोह में मौजूद लोग भाग गए। पुलिस की मदद से जिला अस्पताल धौलपुर लाए गए घायल युवक को चिकित्सकों ने मृत घोषित कर दिया। थाना प्रभारी परमजीत सिंह ने बताया कि मृतक युवक अशोक पुत्र बनिद्या कुशवाहा नया गांव का रहने वाला था, जो अपने फूफा राजकुमार के लड़के के लगन टीके में शामिल होने आया था। थाना प्रभारी ने बताया कि मौजूद फोटोग्राफ से साक्ष्य जुटाए जा रहे हैं।

## बाल अपचारियों ने बाइक चुरा दो छात्राओं से मोबाइल लूटे

जोधपुर, (कासं)। शहर के रतानाड़ा हलके में एक दिन में दो छात्राओं से मोबाइल लूट की घटना बाल अपचारियों द्वारा करना सामने आया है। पुलिस के अनुसार सीसीटीवी फुटेज में यह कारस्थानी बाल अपचारियों द्वारा करना सामने आया है। जिस बाइक पर वारदातों की गई वो भी चोरी की निकली और रतानाड़ा क्षेत्र से ही चोरी हुई है। फिफ्टहाल पुलिस प्रकरणों के खुलासे में लगी है। रतानाड़ा पुलिस ने बताया कि मूलतः बिहार के छपरा हाल गोलफ कोर्स एयरपोर्ट इलाके में रहने वाली छात्रा शिल्पा के हाथ से बाइक सवार दो लोग उसका मोबाइल छीनकर ले गए। इसी तरह की एक अन्य घटना कमला नेहरू महिला महाविद्यालय के

■ सीसीटीवी फुटेज में यह कारस्थानी बाल अपचारियों द्वारा करना सामने आया

समीप खासबाग के नजदीक हुई। जिसमें छात्रा श्रे विलास की रहने वाली गरिमा के हाथ से बाइक सवार मोबाइल लूट कर ले गए। पुलिस के अनुसार दोनों घटनाएं कुछ समयांतराल में हुईं। सीसीटीवी फुटेज जांचने पर बाइक पर सवार दो लोग बाल अपचारी प्रतीत हुए। जिन्होंने पहले भास्कर चौराहा के पास में मंगलपुर अपार्टमेंट के नजदीक से एक बाइक को चुराया। फिर इसी बाइक पर उक्त वारदातों की है।

## दो बच्चों के साथ टांके में कूदी मां

जोधपुर, (कासं)। जोधपुर जिले के लोहावट थाना क्षेत्र के शैतानसिंह नगर की भाटियों की ढाणी में रविवार शाम एक विवाहिता ने अपने दो बेटों के साथ घर के पास बने पानी के टांके में कूदकर जान दे दी। विवाहिता के पीहर पक्ष ने इसे हत्या बताते हुए लोहावट थाने में शिकायत दी। मामले में पुलिस मृतका के पति व सास से पूछताछ कर रही है। अभी तक महिला के इस तरह बच्चों सहित जान देने के कारणों का पता नहीं चल पाया है। लोहावट पुलिस ने बताया कि मृतका बबू कंवर (27) खींवर क्षेत्र के दातीणा गांव निवासी थी। बबू कंवर की शादी 3 साल 6 माह

■ दहेज प्रताड़ना के कारण दोनों बहन करीब 15 माह से पीहर में ही रह रही थीं, मृतका के पति व सास से पूछताछ

पहले लोहावट थाना शैतानसिंहनगर गांव के निवासी आईनसिंह राजपूत से हुई थी। बबू कंवर के 2 बेटे थे। रविवार शाम को बबू कंवर ने घर के पास बने पानी के टांके में अपने बेटों देवेंद्र व लक्ष्मण को लेकर कूद गई। तीनों की मौत हो गई। ससुराल पक्ष ने पीहर पक्ष को पहले इसकी सूचना दी। आज सुबह बबू कंवर के पीहर पक्ष ने पुलिस थाना लोहावट में ससुराल पक्ष के खिलाफ दहेज हत्या का मामला दर्ज करवाया। पुलिस ने

पीहर पक्ष की रिपोर्ट पर मामला दर्ज कर जांच शुरू कर दी है। मृतका बबू कंवर की छोटी बहन की शादी उसके देवर से हुई है। बताया जा रहा है कि दहेज प्रताड़ना के कारण दोनों बहन करीब पंद्रह माह से अपने पीहर में ही रह रही थीं। बाद में दोनों परिवारों के बीच समझौता वार्ता हुई। इसके बाद दोनों बहनों को फिर से ससुराल भेजा गया था। पीहर पक्ष ने आरोप लगाया है कि दहेज के लिए लगातार प्रताड़ित किया जा रहा था।

## चालक ने बैंक गियर में पिकअप को चलाकर महिला को कुचला

करीब एक सप्ताह पहले ससुराल बहरोड़ से किशनगढ़ बास आई थी महिला

किशनगढ़ बास, (निसं)। शहर के अलवर रोड पर गैस सिलेंडरों से भरी पिकअप गाड़ी के चालक ने लापरवाही से सड़क पर बैंक गियर में गाड़ी चलाकर मॉर्निंग वॉक के लिए निकली महिला को पीछे से टक्कर मारकर कुचल दिया जिससे महिला की मौके पर ही दर्दनाक मौत हो गई। महिला करीब 1 सप्ताह पहले बहरोड़ से किशनगढ़ बास पीयर में माता-पिता से मिलने के लिए आई हुई थी।

■ मॉर्निंग वॉक के लिए निकली थी महिला

सोमवार सुबह करीब पौने छ बजे समाज सेवी महावर समाज के अध्यक्ष व व्यापारी बंबोरा निवासी हर चंद गुप्ता की 41 वर्षीय विवाहित बेटी आचूक गुप्ता मॉर्निंग वॉक के लिए घर से 20 कदम दूर ही पहुंची होगी की घरेलू सिलेंडरों से भरी पिकअप गाड़ी ने जान ले ली। महिला को टक्कर मारकर गाड़ी से घसीटते ले जाते देख लोगों के चिल्लाने पर चालक गाड़ी को छोड़कर फरार हो गया।



घटना के बाद पुलिस ने मौके से जानकारी जुटाई।

दो महिलाओं ने घर बुलाकर अथेड का अश्लील वीडियो बनाया

श्रीगंगानगर, (निसं) दो महिलाओं ने अपने साथियों के साथ मिलकर एक अथेड को पहले घर बुलाया। उसके बाद मारपीट कर अश्लील वीडियो बनाकर दो लाख रुपए की मांग की। अथेड ने पुलिस को मामले की जानकारी दी। पुलिस ने ब्लैकमेल करने, रुपए हड़पने, समाज में बदनाम करने, रैप के झूठे केस में फंसाने और धमकी देने का मामला दर्ज किया है।

मामला श्रीगंगानगर के पदमपुर कस्बे का है। गांव 6 सौसों के रहने वाले अथेड ने पुलिस को बताया कि उसे उसके परिचित पलविंद्र ने फोन करके गल्टर्स स्कूल के पास अपने घर बुलाया। उसने कुछ जरूरी काम होने की बात कही थी। इस पर वह पलविंद्र के घर पहुंचा तो दो लड़के उसे एक घर में ले गए। वहां एक महिला और एक लड़की पहले से मौजूद थीं।

दोनों महिलाओं और लड़कों ने पहले अथेड को पीटा और अश्लील वीडियो बनाकर झूठे केस में फंसाने की धमकी दी। आरोपियों ने उसका मोबाइल, पर्स, आधार कार्ड, तीन हजार रुपए छीन लिए। अथेड का कहना है कि अब आरोपी रैप का मुकदमा दर्ज करवाने का डर दिखाकर दो लाख रुपए की मांग कर रहे हैं।

## प्री-मानसून की बारिश से तरबतर हुआ अजमेर शहर, निचली बस्तियों व सड़कों पर भरा पानी

जेएलएन अस्पताल परिसर के आस-पास पानी भरने से तालाब के हालात बन गए

अजमेर, (कासं)। अजमेर जिले में भी शनिवार से शुरू हुई प्री मानसून की बरसात के बाद मौसम खुशगवार है। जिले में भारी बारिश की चेतावनी के बाद अजमेर प्रशासन भी पूरी तरह अलर्ट पर है। प्री मानसून की दो दिन से हो रही बरसात सोमवार सुबह से भी रूक रूक कर जारी रही। सुबह से ही आसमान में काली घटाएं छाईं और तेज गर्जना के साथ शहर सहित उपखंडों में बारिश का दौर जारी रहा। शहर की निचली बस्तियों और सड़कों पर पानी भर गया।

शहर के पर्यटक स्थलों के साथ ही आनासागर चौपाटी पर लोगों की भीड़ देखने को मिली। जिले के पुष्कर, केकड़ी, मसूदा, किशनगढ़ और अंराई सहित अन्य स्थानों पर बरसात हुई। पुष्कर सरोवर में फोडर के जरिए पानी की आवक हुई। अजमेर की निचली बस्तियों जादूगर, गुर्जर धरती, नारा, भजनगंज, अशोक नगर भट्टा, जौन्सगंज, बिहारीगंज, अलवर गेट, झलकारी नगर आदि क्षेत्रों की सड़कों पानी से लबालब हो गईं। जेएलएन अस्पताल परिसर के आस-पास पानी भरने से तालाब बन गया। मार्टिडल ब्रिज के नीचे, स्टेशनरोड, क्लॉक टावर से गांधी भवन

## एनएच 48 पर ट्रक की टक्कर के बाद रोडवेज बस नाले में पलटी

ट्रक ड्राइवर सहित बस में सवार लगभग 15 सवारियां घायल हो गईं

अलवर, (निसं)। दिल्ली-जयपुर नेशनल हाईवे 48 पर अलवर जिले के नीमराना के हीरो चौक के पास बीती देर रात करीब 2 बजे राजस्थान रोडवेज की बस और ट्रक में टक्कर हो गई। हादसे में दोनों वाहन पलट गए, वहीं सड़क हादसे के बाद हाईवे पर चीख-पुकार मच गई। ट्रक ड्राइवर सहित बस में

सवार लगभग 15 सवारियां घायल हो गईं। जिन्हें निजी अस्पताल में भर्ती कराया गया है। नीमराना थाना प्रभारी प्रेम प्रकाश ने बताया कि गंभीर रूप से घायल ट्रक चालक को बहरोड़ के पार्क अस्पताल में भर्ती कराया गया। रोडवेज ड्राइवर नोरतमल ने

बताया कि बस अजमेर से दिल्ली जा रही थी। जैसे ही नीमराना हीरो चौक पहुंची तो अचानक पीछे से तेज गति से आ रहे ट्रक ने टक्कर मार दी। जिससे बस साइड में नाले में जाकर पलट गई। वहीं ट्रक दूसरे रोड की तरफ जाकर पुल के डिवाइडर से टकराकर पलट गया।

5 और 8वीं का बचा हुआ रिजल्ट भी घोषित

बीकानेर, (कासं)। सेशनल मार्क्स के अभाव में प्रदेश के जिन पांचवीं व आठवीं के स्टूडेंट्स का रिजल्ट अटका हुआ था, वो भी सोमवार को घोषित कर दिया गया है। शिक्षा विभाग की ऑफिशियल वेबसाइट शाला दर्पण पर रिजल्ट देखा जा सकता है। दरअसल, अधिकांश जिलों में सैकड़ों स्टूडेंट्स का रिजल्ट रोक दिया गया था। इनके सेशनल मार्क्स स्कूल की ओर से अपलोड नहीं किए गए थे। शिक्षा विभागीय परीक्षा पंजीयक कार्यालय के पंजीयक पालाराम मेवता ने बताया कि सोमवार दोपहर में रिजल्ट अपलोड हो गया। सभी मार्कशीट्स की हार्ड कॉपी तैयार करके संबंधित स्कूल तक पहुंचाई जा रही है।

सरकारी नौकरी लगाने के नाम पर पांच लाख रुपए हड़पे

वजीरपुर, (नि.सं.)। वजीरपुर थाना पुलिस ने सरकारी नौकरी लगाने के नाम पर पांच लाख रुपए हड़पने के मामले में अवतार मीणा पुत्र भवर लाल मीणा निवासी खण्डीप को गिरफ्तार किया है। पुलिस ने आरोपियों को रविवार को अवकाशकालीन मजिस्ट्रेट खण्डाल के सामने पेश किया। आरोपी को एक दिन पुलिस रिमांड पर सौंपा गया। पुलिस ने बताया कि इसका अन्य साथी फरार है। वजीरपुर थाना प्रभारी योगेंद्र कुमार शर्मा ने बताया कि लोकेश मीणा पुत्र रामदयाल मीणा निवासी धाधरेन थाना बयाना ने वजीरपुर थाना में रिपोर्ट दर्ज कराई थी। दिसंबर 2021 में दो नंबर से बार-बार फोन आया कि आपकी सरकारी नौकरी लगवा दी जाएगी उसने पूछा कि कौन सी सरकारी नौकरी

■ कम्प्यूटर टीचर की नौकरी लगवाने के नाम पर ली रिश्वत

लगवाएंगे। आरोपियों ने बताया कि कम्प्यूटर टीचर की वैकेंसी आने वाली है। जिसकी जून में परीक्षा होगी। इसमें नौकरी लगवा दी जाएगी। फोन करने वाले ने अपना नाम रामवतार निवासी खण्डीप दूसरे ने अपना नाम विनोद मीणा निवासी पीलीदा बताया था दोनों ने उससे 15 लाख रुपए मांगे थे। इसके बाद आरोपियों को पांच लाख रुपए दे भी दिए इसके बाद उसने फोन उठाना बंद कर दिया परेशान होकर पीड़ित ने थाने में शिकायत दर्ज कराई। इसके बाद रामवतार उर्फ अवतार मीणा को गिरफ्तार कर लिया दूसरे की तलाश जारी है।

## मिल की जर्जर दीवार गिरी, दबने से दो महिलाओं की मौत

सीएचसी पर चिकित्सक नहीं होने से समय पर उपचार नहीं हुआ



सामुदायिक स्वास्थ्य केन्द्र के सामने शवों को रखकर विरोध प्रदर्शन करते हुए परिजन।

फुलेरा, (निसं)। मानसून की दस्तक एक मध्यवर्गीय परिवार पर भारी पड़ गई। कस्बे के उद्योग नगर इलाके में भारी बारिश के दौरान दो महिलाएं अलसुबह अपने रोजमर्रा के कार्य मवेशियों को चारा-पानी आदि करने में व्यस्त थी। इसी दौरान पास ही स्थित एक मील की जर्जर दीवार भरभरा कर उन दोनों महिलाओं पर जा गिरी जिससे वह गम्भीर रूप से घायल हो गयीं। घायल दोनों महिलाओं को तुरंत राजकीय

■ सूचना पर स्थानीय विधायक, तहसीलदार व अफसरों ने ली जानकारी

सामुदायिक स्वास्थ्य केन्द्र ले जाया गया लेकिन चिकित्सकों के अभाव में

वहां पर कोई उपचार नहीं मिल पाया। आनन-फानन में परिजन उन्हें निजी अस्पताल लेकर पहुंचे, परन्तु तब उनकी मौत हो गई। परिजनों ने सीएचसी में समय पर चिकित्सक नहीं मिलने एवं मिल मालिक के खिलाफ विरोध प्रदर्शन किया। सूचना मिलते ही स्थानीय विधायक निर्मल कुमावत, तहसीलदार हरिसिंह राव, अतिरिक्त पुलिस अधीक्षक दूदू दिनेश शर्मा मौके पर पहुंचे।



प्री मानसून की तेज बरसात के बाद वैशाली नगर स्थित आनसागर चौपाटी मुख्य मार्ग पर भरा पानी।

तक पानी भरा मिला, रोडवेज बस स्टैंड, गुलाबवाड़ी, जयपुर रोड पर कारकंदा भूषाबाबू, घूषरा घाटी सहित आस-पास के पहाड़ी क्षेत्रों से पानी मुख्य मार्गों पर उफना जिससे लोगों को परेशानी का सामना करना पड़ा। अजमेर में सुबह नौ

बजे तापमान 23 डिग्री दर्ज किया गया। मौसम विभाग के अनुसार 21 एवं 22 जून से अजमेर सहित राज्य में बारिश की गतिविधियों में कमी आएगी। बरसात के बाद जेएलएन अस्पताल टापू बन गया। अस्पताल के अंदर भी

वाडों में निचली मंजिल पर चिकित्सकों के चेंबर में पानी भर गया। शहर में प्री मानसून की पहली ही बरसात में स्मार्ट सिटी की पोल खुल गई है। तेज बरसात से शहर की सड़कें जगह जगह उथड़ गईं और बड़े बड़े गड्ढों में तब्दील हो गईं।